



भाजपा प्रदेश अध्यक्ष डॉ. सतीश पूनिया के नेतृत्व में भाजपाइयों ने गुरुवार को भरतपुर जिला कलेक्ट्रेट के बाहर उप प्रदर्शन किया। भाजपाइयों के सामने पुलिस का भारी भरकम संख्याबल भी नाकाम हो गया। प्रदर्शन और सार्वजनिक संबोधन के बाद डॉ. सतीश पूनिया, सांसद रंजीता कोली, भजनलाल शर्मा आदि ने गिरफ्तारी भी दी। भाजपा के इस कार्यक्रम में करीब 5 हजार से ज्यादा भाजपाई इकट्ठे हुए थे।

## ‘कांग्रेस ने पेपर लीक किए, प्रदेश की जनता ने तय कर लिया है, कांग्रेस को परमानेंट वीक कर देंगे, डिलीट कर देंगे’

### भाजपा प्रदेश अध्यक्ष सतीश पूनिया ने भरतपुर में कलेक्ट्रेट के घेराव के दौरान भाजपा कार्यकर्ताओं को संबोधित करते हुए कहा

भरतपुर, 16 मार्च (निर्स)। भरतपुर में भाजपा ने प्रदेश अध्यक्ष डॉ. सतीश पूनिया के नेतृत्व में जन आक्रोश एवं हल्ला बोल प्रदर्शन का आयोजन किया गया। जनसभा को संबोधित करने के बाद भाजपा के नेताओं ने प्रदेश अध्यक्ष सतीश पूनिया की अगुवाई में जिला कलेक्ट्रेट के बाहर जोरदार प्रदर्शन किया। हालांकि, भाजपाइयों को रोकने के लिए पहले से ही भारी संख्या में पुलिस के जवान और अधिकारी जिला कलेक्ट्रेट पर तैनात थे। लेकिन भाजपाइयों की संख्या बल के आगे पुलिस के जवान भीड़ हटाने नज आए। पुलिस की ओर से भाजपाइयों को रोकने के लिए जिला कलेक्ट्रेट के समक्ष तीन स्तरीय बैरिकेडिंग लगाई गई थी। लेकिन प्रदेश अध्यक्ष सतीश पूनिया के नेतृत्व में सांसद रंजीता कोली, पूर्व मंत्री जवाहर सिंह बेडम, पूर्व जिला अध्यक्ष गिरधारी तिवारी ने जैसे ही बैरिकेडिंग

के ऊपर चढ़कर आगे बढ़ना शुरू किया। भाजपा पदाधिकारी एवं कार्यकर्ता ने और उग्रता और जोश दिखाते हुये बैरिकेडिंग के ऊपर से होकर जिला कलेक्ट्रेट के मुख्य दरवाजे पर पहुंच गए। इसके बाद अध्यक्ष सतीश पूनिया, सांसद रंजीता कोली, जिला अध्यक्ष ऋषि बंसल, हंसिका सिंह आदि के नेतृत्व में जिला भाजपाइयों ने कलेक्ट्रेट के अंदर घुसने का प्रयास किया। हालांकि, भाजपाई लोहे का बड़ा गेट होने और अंदर पुलिस के भारी संख्या में जवान होने से प्रवेश नहीं कर पाए। जिसके बाद सतीश पूनिया, सांसद रंजीता कोली, जिला अध्यक्ष ऋषि बंसल, हंसिका सिंह आदि के नेतृत्व में भाजपाइयों ने गिरफ्तारी दी।

इससे पूर्व जन सभा को संबोधित करते हुए प्रदेश अध्यक्ष सतीश पूनिया ने बताया कि पूरे प्रदेश में भाजपा के द्वारा कांग्रेस सरकार की नीतियों और जनता से की गई वादाखिलाफी, कानून

■ **भाजपा प्रदेश अध्यक्ष सतीश पूनिया के नेतृत्व में भाजपाइयों ने जिला कलेक्ट्रेट का घेराव कर सैकड़ों की संख्या में गिरफ्तारियां दीं।**

■ **जनआक्रोश एवं हल्लाबोल कार्यक्रम में करीब 5 हजार से अधिक संख्या में आमजन पहुंचा।**

व्यवस्था, बेरोजगारी सहित विभिन्न मुद्दों को लेकर जन आक्रोश एवं हल्ला बोल कार्यक्रम का आयोजन होना है। उसकी शुरुआत भरतपुर से की गई है। पूनिया ने कहा कि, पेपर लीक

सहित हर मोर्चे पर गहलोत सरकार नाकाम है, नौजवान सरकार के खिलाफ गुस्से से भरे हुये हैं। उन्होंने 6 बसना विधायकों को तोड़कर कांग्रेस में मिलाने के संदर्भ में कहा कि गहलोत जादूगर हैं वे छः-छः हाथियों को खा गये।

भरतपुर में भाजपा के प्रदेश नेतृत्व के आह्वान पर जिला मुख्यालय पर किए गए महाप्रदर्शन के कार्यक्रम में भाजपा के पूर्व विधायक विजय बंसल का ना आना भाजपा की गुटबाजी का संदेश दे रहा है। भले ही भाजपा के पदाधिकारी कहें कि पार्टी में किसी प्रकार की गुटबाजी नहीं है। लेकिन पूर्व मुख्यमंत्री वसुंधरा राजे के समर्थक नेता भाजपा के कार्यक्रमों से दूरी बनाते दिखाई दे रहे हैं।

भरतपुर में जन आक्रोश महासभा में प्रदेश महामंत्री भजनलाल शर्मा, प्रदेश उपाध्यक्ष एवं संभागा प्रभारी मुकेश दाधीच, प्रदेश उपाध्यक्ष माधोराम चौधरी, प्रदेश मंत्री जितेंद्र गोतवाल,

एसटी मोर्चा प्रदेश अध्यक्ष जितेंद्र मीणा, प्रदेश कोषाध्यक्ष रंजित गुप्ता, भरतपुर जिला अध्यक्ष ऋषि बंसल, जिला प्रमुख जगत सिंह, पूर्व जिला अध्यक्ष शैलेश सिंह, सांसद रंजीता कोली, प्रदेश मंत्री महेंद्र जाटव, पूर्व सांसद रामस्वरूप कोली, बहादुर सिंह कोली, पूर्व विधायक अनिता गुर्जर, पूर्व विधायक अतर सिंह बढा ना, पूर्व विधायक बनवारी सिंघल, किसान मोर्चा प्रदेश अध्यक्ष हरिराम रणवा, पूर्व मंत्री कुम्भेन्द्र करी दीपा, पूर्व विधायक सुखराज कोली, जवाहर बेडम, पूर्व जिला प्रमुख द्वारका गोयल, किसान मोर्चा प्रदेश प्रवक्ता मन सिंह फौजदार, जयपुर शहर अध्यक्ष रावधर शर्मा, जयपुर देहात उत्तर जिला अध्यक्ष जितेंद्र शर्मा, जयपुर देहात दक्षिण जिला अध्यक्ष रामानंद गुर्जर, जालौर जिला अध्यक्ष श्रवण सिंह राव, बड़मेद उप प्रधान भूपेंद्र फौजदार, उदयसिंह, गोविंद चौधरी इत्यादि उपस्थित रहे।

## ‘जब से मैंने मोदी-अडानी...’

(प्रथम पृष्ठ का शेष)

आज इन पर प्रहार करने के लिए विधि मंत्री किरण रिंजजू को आगे किया। इसके कुछ ही घंटों बाद राहुल ने कहा कि यदि भारत में लोकतंत्र भांति चल रहा है तो आज मैं लोकसभा में अपनी बात कह पाता, लेकिन सदन को कुछ ही मिनटों में स्थगित कर दिया गया। गांधी ने कहा कि वे संसद में उन्हें कल बोलने का मौका दिए जाने की प्रतीक्षा करेंगे, लेकिन सबसे पहले वह एक सांसद के नाते जवाब देने के अपने अधिकार का उपयोग करना पसंद करेंगे। गांधी ने कहा कि लंदन में उनके द्वारा की गई टिप्पणियों को लेकर भाजपा का उनसे माफी मांगने की मांग करने का पूरा मुद्दा, उन प्रश्नों से स्थान हटाने की कोशिश है जो उन्होंने प्रधानमंत्री व अडानी के संबंधों, भारत-इजराइल संबंधों में अडानी को दी गई सुविधा, प्रधानमंत्री, एच.डी. देवेंद्र फडणवीस, प्रधानमंत्री के बीच ऑस्ट्रेलिया में हुई मीटिंग और भारत में अडानी को एयरपोर्ट्स के कई कॉन्ट्रैक्ट्स देने के लिए नियमों में की गई तोड़-मरोड़ को लेकर हाल ही संसद में उठाए थे। गांधी ने कहा कि भाजपा का मुझ पर प्रहार कना उसी दिन से शुरू हो गया था, जिस दिन मैंने संसद में प्रश्न पूछे थे। वे प्रश्न आज भी ज्यों के त्यों हैं। राहुल गांधी कल ही लंदन से लौटे और उन्होंने बजट सत्र में दूसरे भाग में आज पहली बार हिस्सा लिया। यह दूसरा

भाग गत 13 मार्च से शुरू हुआ था। बजट सत्र के बीच के अंतराल के बाद के चार दिन सत्तारूढ़ भाजपा द्वारा राहुल गांधी से माफी मांगने के चक्कर में बेकार गयी। इससे पहले, कांग्रेस ने दावा किया था कि भाजपा सरकार अडानी खोला के अन्देशों को करने के लिए स्वयं ही संसद के दोनों सदनों में कामकाज ठप किए हुए हैं। कांग्रेस प्रवक्ता एवं पार्टी की सोशल मीडिया सैल की चेयरपर्सन सुप्रिया श्रीनेत ने मीडिया को संबोधित करते हुए कहा कि “क्या आपने कभी सोचा और सुना है कि सत्तारूढ़ पार्टी के सांसद संसद की कार्यवाही सिर्फ इसलिए ठप कर रहे हैं क्योंकि वो अडानी मुझे पर बहस नहीं चाहते और आप समझते हैं कि आप उन सवालों का उत्तर देने से बच जाएंगे जो उठाए जा रहे हैं?”

उन्होंने सत्तारूढ़ पार्टी पर आरोप लगाया कि वह इस देश के लोगों को क्षेत्र, धर्म, जाति, नस्ल, रंग, भाषा और हर मुद्दे पर लड़ा रही है। उन्होंने जोर देकर कहा कि “आप कर्नाटक और महाराष्ट्र को लड़ा रहे हैं और यही आपकी वास्तविक प्रकृति है और यही आपका वास्तविक चेहरा है, लेकिन मैं फिर से मूल प्रश्न पर जाना चाहूंगी कि सत्तारूढ़ पार्टी प्रश्न से क्यों डर रही है और यदि आप समझते हैं कि राहुल गांधी ने कुछ गलत कहा है तो चलिए संसद में बहस करते हैं।”

## कर्नाटक में...

(प्रथम पृष्ठ का शेष)

सबसे दिग्गज नेता तथा पूर्व मुख्यमंत्री बी.एस. येदियुरप्पा को मजबूरन वह जनसभा रद्द करनी पड़ी, जिसे वे गुरुवार को चिकमंगलूर में संबोधित करने वाले थे। भाजपा के कार्यकर्ता स्थानीय विधायक के खिलाफ प्रदर्शन कर रहे थे, नारेबाजी कर रहे थे तथा उन्होंने को संकटक यात्रा में भी अडंगा डाला। यह सब इस बात का संकेत था कि जैसे-जैसे चुनाव प्रचार गति पकड़ने पार्टी को नुकसान उसके अन्दर के लोग ही पहुंचाएंगे। पार्टी में एक ऐसा वर्ग तो पहले से ही मौजूद है, जो “परिवारवाद” के खिलाफ है। यह बात उस समय सामने आई, जब आगामी चुनाव के लिये बी.एस. येदियुरप्पा के बेटे नामांकन का तथा उनकी उम्मीदवारी की बात आई। उनकी उम्मीदवारी पार्टी के एक वर्ग के लिये मूल कलह का विषय बन गई है तथा यह वर्ग अपने बेटे की उम्मीदवारी के मामले में, येदियुरप्पा के शुक्राच

पक्षपात पर सवाल खड़े कर रहा है। भाजपा के राष्ट्रीय महासचिव सी.टी. रवि उन स्थानीय भाजपा नेताओं के साथ बताने जाते हैं जिन्होंने येदियुरप्पा की इस घोषणा पर आपत्ति की है कि उनके बेटे बी.वाई. विजयेन्द्र शिकारीपुरा से चुनाव लड़ेंगे। उन्होंने कहा, “यह निर्णय दिल्ली में पार्टी के संसदीय बोर्ड द्वारा किया जाना है।” विजयेन्द्र की उम्मीदवारी के मुद्दे पर रवि ने कहा कि टिकट किसको मिलेगा, इसका निर्णय प्रत्याशी की जितने की संभावना पर निर्भर करेगा। भाजपा नेता ने कहा, “आपने विजयेन्द्र के बारे में सवाल उठाया है। उन्हें टिकट मिलेगा या नहीं - इस बात का निर्णय (भाजपा का) संसदीय बोर्ड करेगा। यह निर्णय रूसीय पर नहीं होगा। टिकट किसके मिलेगा, किसके नहीं - इसका निर्णय जीत की संभावना के आधार पर होगा तथा यह संभावना, सर्व पर आधारित होगी। और यह सर्व किसी परिवार विशेष में बैठकर नहीं होगा।”

जयपुर, 16 मार्च (वि.सं.)। पुलवामा शहीद रोहिताश लांबा की वीरांगना मंजू जाट के देवर के नाते जाने के बयान से संसदीय कार्य मंत्री शांति धारीवाल ने विधानसभा में आज स्पष्टीकरण दिया और कहा, “मैंने कभी नहीं कहा कि मंजू जाट देवर के नाते गईं, वीरांगना सुंदरी देवी नाते गईं।” गुरुवार को बहस शुरू होने से पहले उन्होंने सफाई दी तो भाजपा विधायकों ने सदन में जोरदार हंगामा कर सदन से “वॉक आउट” किया। इसी बीच धारीवाल ने जोर-जोर से कहा, “सुंदरी देवी नाते गई है, सुंदरी नाते गई कि नहीं?” इस पर भाजपा ने कड़ी आपत्ति की।

कांग्रेस विधायक दिव्या मदेरणा ने कहा है कि “धारीवाल आज भले सफाई दें, लेकिन उस दिन वह वीरांगना मंजू जाट का चरित्र हनन कर रहे थे। आज उन्होंने सफाई के नाम पर वीरांगना सुंदरी देवी के साथ भी वही किया। मैंने वीडियो सुना है, मंत्री गलत थे। बैकफुट पर आए, इसलिए आज उन्होंने वापस बयान दिया है। सुंदरी देवी के बारे में आज कहा गया कि वह नाते गई कि नहीं, इसका क्या तुक है? जिस तरह वीरांगना मंजू जाट

हमारा गौरव है, उसी तरह वीरांगना सुंदरी देवी भी राजस्थान का गौरव है। आज स्पष्टीकरण देने की क्यों जरूरत पड़ गई?” इधर दिव्या मदेरणा के सदन में दिए गए बयानों को लेकर मंत्री प्रतापसिंह खाचरियावास भी उनके समर्थन में उतर आए हैं। खाचरियावास ने कहा है कि “कोई भी विधायक सदन में कोई बात कहता है, किसी मंत्री के लिए कहता है, सरकार की बात करता है, तो उसमें मुख्यमंत्री या मंत्री को नाराज होने की जरूरत नहीं है।”

संसदीय कार्य मंत्री ने वीरांगनाओं पर सफाई देने के लिए समय मांगा। धारीवाल ने कहा, “मैं अपना स्पष्टीकरण देना चाहता हूं। आप विधानसभा की

## ‘माइग्रेंट लेबर’ पर तमिलनाडू...

(प्रथम पृष्ठ का शेष)

गिरफ्तार कर लिये गये हैं। ये चारों लोग इंडियन पैनल कोड (आई.पी.सी.) की धारा 294 (सार्वजनिक रूप से अश्लील शब्द बोलना तथा गाना) तथा धारा 323 (अपने स्तर पर चोट पहुंचाने वाला दण्ड देना) के तहत गिरफ्तार किये गये हैं। प्रसंगशर बता दें कि ये गिरफ्तारियां उस समय हुईं, जब कोयम्बटूर में हुये इस हमले का वीडियो वायरल हुआ। प्रवासी मजदूरों ने भी 12 मार्च को यही वैरायटी हॉल रोड पुलिस थाने में अपने शिकायत दर्ज करा दी थी। इस शिकायत में उन्होंने कहा था कि मोटर साइकिलों पर सवाल चार लोगों ने उन पर हमला किया था।

पुलिस कमिश्नर बालकृष्णन ने मीडिया को बताया, “हमने उन चारों लोगों को हिरासत में ले लिया है जिन्होंने प्रवासी (मजदूरों) पर हमला किया था तथा दो बाइक भी जल कर ली हैं। आगे तपशील जारी है।” पुलिस कमिश्नर ने बताया कि ये चारों लोग घटना के समय कथित रूप से शराब के नशे में थे। सामान्य गिरफ्तारी को एक खास रूप देने वाला तथ्य यह है कि इस हमले में हिन्दू मजदूरीयुग, जो एक दक्षिणपंथी संगठन है, के सदस्यों की कथित लिपता है। बिहार के प्रवासी मजदूरों पर हुये कथित हमलों की नकली खबर वाले वीडियो के वायरल किये जाने की पूर्ववर्ती घटना के मामले में भी, बिहार में पुलिस ने भाजपा से जुड़े कुछ टिक्टट हैडलस की थी तथा कुछ गिरफ्तारियां भी की थीं।

कोयम्बटूर की यह घटना तथा पुलिस के दावे के अनुसार, इस घटना में हिन्दू मुन्नानी की सदस्यों की कथित लिपता के चलते, प्रवासी मजदूरों से संबंधित राजनैतिक बहस और जोर पकड़ सकती है। वस्तुतः राज्य के शीर्ष भाजपा नेताओं ने उस समय तमिलनाडू के मुख्यमंत्री एम.के. स्टालिन की खिंचाई की थी, जब प्रवासी मजदूरों पर कथित हमलों के नकली समाचार वीडियो वायरल हुये थे तथा बिहार के मुख्यमंत्री नीतीश कुमार ने भी सवाल पूछना शुरू कर दिया था। किन्तु हिन्दू मुन्नानी ने एक बयान में दावा किया है कि गिरफ्तार हुये लोगों से गुप का कोई संबंध नहीं

## ‘गवर्नर...’

(प्रथम पृष्ठ का शेष)

था। शिव सेना प्रमुख उद्धव ठाकरे ने गत वर्ष 30 जून को विश्वास मत लेने की बजाय इस्तीफा दे दिया था। कपिल सिब्बल ने आरोप लगाया कि लोकतांत्रिक तरीके से निर्वाचित सरकार को राज्यपाल अस्थिर कर दिया था। सिब्बल ने बैंच के एक सवाल के जवाब में कहा कि जब विधानसभा चल रही थी तब निर्वाचित सरकार को हराने के लिए शिंदे गुट के पास संवैधानिक तरीके थे, वे बजट पर सरकार के खिलाफ वोट कर सरकार को हरा सकते थे और फिर सरकार बनाने का दावा कर सकते थे। उन्होंने आग्रह किया कि राज्यपाल ठाकरे को उस समय “ट्रस्ट वोट” लेने के लिए नहीं कह सकता।

है। द्रमुक ने भाजपा पर दोषारोपण करते हुये कहा है कि उसने सरकार को बदलना करने तथा अपदस्थ करने की कोशिश के अनंतरगत नकली वीडियो सफुल्लेट किये थे तथा घबराहट एवं अफरातफरी फैलाने का काम किया था। डी.एम.के. प्रवक्ता ए. सर्वनन ने कहा कि “हम सब जानते हैं कि भाजपा नेता और प्रवक्तागण नकली खबरें फैला रहे थे।” भाजपा ने इस आरोप को सिरे से खारिज कर दिया है तथा भाजपा नेताओं ने ही डी.एम.के. पर उतर भारत के लोगों के प्रति विभाजनकारी राजनीति तथा शब्द जाल के काम लेने का आरोप लगाया है।

## कविता...

(प्रथम पृष्ठ का शेष)

इन कागजातों के बारे में पूछताछ करनी है। कविता ने अपने निर्णय से ई.डी. को अवगत कराने के लिये बी.आर.एस. महासचिव सोमा भारत कुमार को ई.डी. कार्यालय भेजा था। इस जांच एजेंसी ने दिल्ली शराब नीति केस से जुड़े एक मनी लॉन्ड्रिंग केस में आज पूछताछ करने के लिये कविता को तबल किया था, लेकिन कविता इससे पूर्व ही सर्वोच्च न्यायालय पहुंच गई तथा अदालत से अपनी याचिका को त्वरित सुनवाई का अनुरोध किया था तथा कहा था कि उन्हें, महिला होने के नाते, ई.डी. कार्यालय में तलब नहीं किया जा सकता तथा इसके बजाय, जांच एजेंसी के प्रतिनिधि उनके पास आ सकते हैं।